



श्रद्धेय कार्यवाहक अध्यक्ष श्री अञ्जुदेवी थपलियाज्यूले
झापा गाउँसभाको अठारौँ गाउँसभा अधिवेशनको
बैठकलाई
गर्नुभएको सम्बोधन

झापा गाउँपालिकाको
आ.व.२०८२/८३ को
बार्षिक बजेट



झापा गाउँपालिका
गाउँ कार्यपालिकाको कार्यालय
टाघनडुब्बा झापा, कोशी प्रदेश, नेपाल
२०८२ आषाढ १०

“शिक्षा स्वास्थ्य कृषिमा गति, पूर्वाधार विकास र सुशासन, झापा गाउँपालिकाको नीति”

झापा गाउँपालिकाको

आ.व. २०८२/८३ को बजेट वक्तव्य

आज हामी यस झापा गाउँपालिकाको आगामी आ.व. २०८२/८३ को बार्षिक बजेट तथा कार्यक्रम प्रस्तुत गर्ने क्रममा यस गरिमामय सदनमा उपस्थित भइरहेका छौं । यसै अवसरमा यस सम्मानित गाउँसभामा उपस्थित रहनुहुने सम्पूर्ण सभा सदस्यज्यूहरू, कर्मचारी मित्रहरू, पत्रकार तथा संचारकर्मी मित्रहरू लगायत यहाँ उपस्थित सम्पूर्ण महानुभावहरूलाई हार्दिक स्वागत गर्न चाहन्छु । साथै गाउँपालिकाको आधिकारिक फेसबुक पेजको प्रत्यक्ष प्रसारण मार्फत संसारभर प्रत्यक्ष रूपमा हेरिरहनुभएका तथा सुनिरहनु भएका सम्पूर्ण नेपाली आमाबुवा, दाजुभाइ तथा दिदीबहिनीहरूमा हृदयदेखि नै नमन गर्न चाहन्छु । संघीयता कार्यान्वयन पछि सम्पन्न भएको दोस्रो स्थानीय तह सदस्य निर्वाचन पछिको चौथो वर्षमा हामी यो बजेट तथा कार्यक्रम प्रस्तुत गर्न गइरहेका छौं ।

संविधान सभाद्वारा निर्माण भएको नेपालको संविधान कार्यान्वयनको १० औं वर्ष व्यतित भइरहेको समयमा झापा गाउँपालिकाको कार्यवहाक अध्यक्ष तथा उपाध्यक्षको हैसियतले स्थानीय सरकार संचालन ऐन, २०७४ को दफा ७१ को उपदफा १ बमोजिम यस गाउँपालिकाको अठारौं गाउँसभामा आ.व. २०८२/८३ को बार्षिक बजेट तथा कार्यक्रम प्रस्तुत गर्न पाउँदा गौरवको अनुभूति गरिरहेको छु । यस अवसरमा सर्वप्रथम म लोकतान्त्रिक गणतन्त्र, संघीयता, धर्म निरपेक्षता, समावेशिता र सामाजिक न्याय प्राप्तिमा लागि जीवन उत्सर्ग गर्नुहुने सम्पूर्ण ज्ञात अज्ञात सहिदहरू प्रति हार्दिक श्रद्धाञ्जली अर्पण गर्दछु ।

स्थानीय तहको पुर्नसंरचना पश्चात हामी नयाँ संरचनामा नयाँ ढङ्गको अभ्यास गर्ने क्रममा गराइ, भोगाइ र सिकाइका चरणहरू क्रमशः पार गर्दै गइरहेका छौं । यसमा हाम्रा अनुभवहरू केहि हदसम्म परिष्कृत पनि भइरहेको अनुभूती निरन्तर भइरहेको छ र यस बेला म समुन्नत र संवृद्ध झापा गाउँपालिकाको परिकल्पना गरिरहेको छु । आगामी आ.व २०८२/८३ को बार्षिक बजेट तथा कार्यक्रम प्रस्तुत गरिरहँदा यस गाउँपालिकाको यथार्थ तस्विर सामुन्नेमा राख्दै नेपालको संविधानमा स्थानीय तह सम्बन्धी भएका व्यवस्थाहरू, राज्यका निर्देशक सिद्धान्त र नीतिहरू, स्थानीय सरकार संचालन ऐन, २०७४ मा भएका व्यवस्थाहरू, अन्तरसरकारी वित्त व्यावस्थापन ऐन, २०७४ मा भएका व्यावस्थाहरू, राष्ट्रिय प्राकृतिक स्रोत तथा वित्त आयोग ऐन, २०७४ मा भएका व्यवस्थाहरू, स्थानीय तहको योजना तथा बजेटतर्जुमा दिग्दर्शन २०७८ मा भएका व्यवस्थाहरू, संघीय सरकार र प्रदेश सरकारका प्राथमिकताहरू, संघ तथा प्रदेश सरकारको आवधिक योजना, झापा गाउँपालिकाको

पञ्चवर्षीय आवधिक योजना, राजश्व परामर्श समितिको प्रतिवेदन, २०८२, स्रोत अनुमान तथा बजेट सीमा निर्धारण समितिको प्रतिवेदन २०८२, दिगो विकास लक्ष्य अन्तर्गतका कार्यक्रमहरू, वडाध्यक्ष र वडा सदस्यहरू, स्थानीय बुद्धिजीवि तथा समाजसेवीबाट प्राप्त राय सुझाव साथै वडा समिति र विषयगत समितिहरूबाट माग भई आएका आयोजनाहरूलाई आधार मानेर आगामी आ.व. २०८२/८३ को वार्षिक बजेट तथा कार्यक्रम तय गरिएको छ ।

हामीहरूलाई प्राप्त सीमित स्रोतबाट एकैपटक सबै आवश्यकताहरूलाई सम्बोधन गर्न सकिदैन सबै क्षेत्रमा एकैपटक धेरै आयोजनाहरू संचालन गर्दा प्रायः सबै अधुरा रहने, यसबाट लगानी हुने तर प्रतिफल नदेखिने भएकाले बिगतमा संचालन गरिएका तर अधुरा रहेका आयोजनाहरूलाई प्राथमिकता दिने साथै प्राप्त स्रोतहरूको अधिकतम परिचालन गर्दै, त्यसबाट तत्काल स्थानीय शासन, विकास र सेवा प्रवाह गर्न सक्ने अवस्था सिर्जना गर्न मुख्य-मुख्य आवश्यकताहरू पहिचान गरी ठुला आयोजनाहरू र पूरा गर्न सकिने खालका आयोजनाहरूलाई प्राथमिकता दिँदै सो अनुरूप वार्षिक बजेट तथा कार्यक्रम तय गरिएको छ । झापा गाउँपालिकाबासीको बृहत्तर हित अभिवृद्धिमा यहाँहरू सबैको साथ, सहयोग र समर्थनको अपेक्षा राख्दै अब म आगामी आ.व. २०८२/८३ को बजेट तथा कार्यक्रम प्रस्तुत गर्नु पूर्व चालु आर्थिक वर्ष २०८१/८२ मा भएका मुख्यमुख्य उपलब्धीहरूको बारेमा संक्षिप्त प्रकाश पार्न चाहान्छु ।

अब म आर्थिक वर्ष २०८१/८२ को आय-व्ययको यथार्थ स्थिति प्रस्तुत गर्न चाहान्छु

- आर्थिक वर्ष २०८१/८२ मा रु. १ करोड ५० लाख आन्तरिक राजश्व संकलन हुने अनुमान रहेकोमा चालु आर्थिक वर्षको हालसम्म करिव १ करोड ७९ लाख राजश्व संकलन भएको छ ।
- त्यसैगरी आ.व. २०८१/८२ नेपाल सरकारबाट वित्तीय समानीकरण अनुदान तर्फ रु. ११ करोड ७४ लाख अनुमान गरिएकोमा रु. १० करोड ७७ लाख २६ हजार प्राप्त भएको मध्ये रु. ६ करोड ९६ लाख ३७ हजार ८ सय रुपैयाँ खर्च भएको छ ।
- संघीय राजश्व बाँडफाँडबाट रु. १० करोड ३९ लाख आय प्राप्त हुनु पर्नेमा चालु आ.व. को हालसम्म रु. ८ करोड ७ लाख १७ हजार १ सय ९७ रुपैयाँ मात्र प्राप्त भई ६ करोड ५६ लाख ७८ हजार ४ सय ३६ रुपैयाँ खर्च भइसकेको छ ।
- चालु आर्थिक वर्ष २०८१/८२ का लागि संघीय सशर्त अनुदान तर्फ रु. २१ करोड ८० लाख ९२ हजार अनुमान गरिएकोमा चालु आ.व. को हालसम्म रु. २१ करोड ७६ लाख

८३ हजार आम्दानी भई यसै अवधिमा रु. १६ करोड ५० लाख ५० हजार ८ सय ८७ रुपैया खर्च भएको छ ।

- त्यसैगरी चालु आर्थिक वर्ष २०८१/८२ को हालसम्म प्रदेश सरकारबाट वित्तीय समानीकरण अनुदान तर्फ रु. ७३ लाख ४१ हजार आय अनुमान गरिएकोमा हालसम्म रु. ७३ लाख ४१ हजार रुपैया आम्दानी भई रु. ४४ लाख ९१ हजार ३ सय ४५ रुपैया खर्च भएको छ
- प्रदेश राजस्व बाँडफाँडबाट रु. ४४ लाख ७९ हजार अनुमान गरिएकोमा रु. ४४ लाख ८१ हजार १ सय ३२ आय प्राप्त भई रु. २९ लाख ८६ हजार ५ सय १६ रुपैया खर्च भएको छ ।
- स्थानीय राजस्व बाँडफाँड (घरजग्गा रजिष्ट्रेसन शुल्क) बाट रु. ५० लाख आय अनुमान गरिएकोमा हालसम्म रु. ५० लाख ५६ हजार ८ सय ९६ रुपैया आम्दानी भई रु. ३० लाख २१ हजार ५ सय ७७ रुपैया खर्च भएको छ ।
- संघीय समपूरक शिर्षकमा रु. ७६ लाख अनुमान गरिएकोमा हालसम्म रु. ३६ लाख ४८ हजार ९ सय ६३ रुपैया प्राप्त भएको र रु. ३६ लाख ४८ हजार ९ सय ६३ रुपैया खर्च भएको जानकारी गराउँदछु ।
- त्यसैगरी प्रदेश समपूरक अनुदान शिर्षकमा रु. १ करोड आय अनुमान गरिएकोमा रु. ६७ लाख २० हजार ७ सय २८ रुपैया प्राप्त भई रु. ६२ लाख ६७ हजार ५ सय ५२ रुपैया खर्च भएको छ ।
- आर्थिक वर्ष २०८१/८२ मा प्रदेश सरकार सशर्त अनुदान तर्फ रु. ६२ लाख ८५ हजार अनुमान गरिएकोमा संशोधन सहित रु. ७७ लाख ८५ हजार आय अनुमान भएकोमा रु. ७७ लाख ८५ हजार आय प्राप्त भई हालसम्म रु. ५१ लाख ९१ हजार ६ सय ५१ रुपैया खर्च भइसकेको व्यहोरा निवेदन गर्न चाहान्छु ।

अब म आर्थिक वर्ष २०८१/८२ को क्षेत्रगत बजेट तथा यथार्थ खर्च विवरण पेश गर्न चाहन्छु ।

आर्थिक बिकास क्षेत्र

आर्थिक बिकास क्षेत्र अन्तर्गत कृषि, पर्यटन, सहकारी, जलस्रोत, पशुपंक्षी बिकास र भूमी व्यवस्थाको क्षेत्रमा आ.व. २०८१/८२ मा रु. २ करोड ३८ लाख ७१ हजार विनियोजन गरिएकोमा हालसम्म रु. १ करोड ४१ लाख १३ हजार २८ रुपैया खर्च भएको छ । यो कुल आय अनुमानको ५९ दशमलव १२ प्रतिशत हुन आउँछ ।

पूर्वाधार विकास क्षेत्र

पूर्वाधार विकास क्षेत्र अन्तर्गत सडक, भवन, आवास, बस्ती विकास, उर्जा, विज्ञान र प्रविधीमा चालु आर्थिक वर्षका लागि रु. १९ करोड ८० लाख ७८ हजार १ सय ८९ रुपैयाँ अनुमान गरिएकोमा यस अवधीसम्म रु. १० करोड १० लाख ७८ हजार ४ सय ७९ रुपैयाँ खर्च भएको छ । यो कुल आय अनुमानको ५१ दशमलव ०२ प्रतिशत हो ।

सामाजिक विकास क्षेत्र

सामाजिक विकास क्षेत्र अन्तर्गत सामाजिक सुरक्षा तथा संरक्षण, शिक्षा, स्वस्थ्य, खानेपानी तथा सरसफाई, लैङ्गिक समानता तथा सामाजिक समावेशिकरण, भाषा तथा संस्कृति, युवा तथा खेलकुदमा यस आर्थिक वर्षका लागि रु. २७ करोड ९० लाख ८० हजार १ सय २४ रुपैयाँ विनियोजन भएकोमा यस आ.व. को हालसम्म रु. २० करोड ४३ हजार ५ सय २७ रुपैयाँ खर्च भएको छ । यो कुल आय अनुमानको ७१ दशमलव ६८ प्रतिशत हो ।

सुशासन तथा अन्तरसम्बन्धित क्षेत्र

आर्थिक वर्ष २०८०/८१ मा सुशासन तथा अन्तरसम्बन्धित क्षेत्रमा रु. १ करोड ६ लाख ५० हजार विनियोजन भएकोमा चालु आ.व. को हालसम्म रु. ७२ लाख ६४ हजार ४ सय ५२ रुपैयाँ खर्च भएको छ । यो कुल आय अनुमानको ६८ दशमलव २ प्रतिशत हो । आर्थिक वर्ष २०८०/८१ मा कार्यालय संचालन तथा प्रशासनिक क्षेत्रमा रु. ७ करोड ५७ लाख ७७ हजार ७ सय ३० रुपैयाँ विनियोजन गरिएकोमा चालु आ.व. को हालसम्म रु. ५ करोड ६३ लाख ३३ हजार ३ सय ९२ रुपैयाँ खर्च भएको छ । यो कुल आय अनुमानको ७४ दशमलव ३४ प्रतिशत हो ।

सभा सदस्यज्यूहरू,

अब म आगामी आर्थिक वर्ष २०८२/८३ को बार्षिक आय र व्यय विवरणको सोच, लक्ष्य, उद्देश्य र अपेक्षित उपलब्धीहरू बाचन गर्दछु ।

बजेटको सोच, लक्ष्य, उद्देश्य र अपेक्षित उपलब्धिहरू

सोच:

“शिक्षा स्वास्थ्य कृषिमा गति, पूर्वाधार विकास र सुशासन, झापा गाउँपालिकाको नीति”

लक्ष्य:

"गुणस्तरीय शिक्षा, स्वच्छ खानेपानी, मर्यादित जीवन, समावेशी र सुशासनयुक्त गाउँपालिका"

उद्देश्य :

- आन्तरिक राजस्व अभिवृद्धि मार्फत परनिर्भरता कम गर्ने,
- उत्पादन, रोजगारी र आय आर्जनका अवसरहरू प्रवर्द्धन गर्ने,
- गुणस्तरीय स्वास्थ्य तथा शिक्षा र सभ्य समाजको आधार तयार गर्ने,
- सांस्कृतिक तथा पर्यटकीय गन्तव्यका रूपमा विकास गर्ने,
- बसोबास, भौतिक सुविधा तथा अन्तरआवद्धता सहज व्यवस्थित र उत्थानशिल बनाउने,
- बन, जलाधार तथा जैविक विविधताको संरक्षण एवम् दिगो प्रयोगमा अभिवृद्धि गर्ने,
- विकास पूर्वाधारलाई दिगो, विपद् प्रतिरोधी तथा सामाजिक एवम् संस्थागत जीवनलाई उत्थानशिल बनाउने,
- स्थानीय सेवा तथा विकास उपलब्धिलाई समावेशी सहज, प्रभावकारी र जवाफदेही बनाउने, कृषिको आधुनिकीकरण, यान्त्रीकरण, विविधीकरण, बैज्ञानिकीकरण र विस्तारीकरण मार्फत स्थानीय उत्पादन र उत्पादकत्व अभिवृद्धि गर्ने,

बार्षिक बजेट तथा कार्यक्रम तर्जुमा गर्दा अवलम्बन गरिएका प्रमुख नीति तथा आधारहरू

क) समग्र नीति तथा आधारहरू :

समग्र नीति :

- कृषि तथा पशुजन्य उपजको मुल्य तथा बजार मागका आधारमा उत्पादनलाई विशिष्टीकरण, व्यावसायीकरण, विविधीकरण, उत्पादन सम्झौता गरी उत्पादन, रोजगारी तथा आम्दानीमा वृद्धि गर्ने ।
- ग्रामीण पर्यटन र कृषि पर्यटन प्रवर्द्धनमार्फत आय तथा रोजगारीमा वृद्धि गर्ने,

- शिक्षा तथा स्वास्थ्यमा पहुँच तथा गुणस्तर अभिवृद्धि, सुदृढ सरसफाई तथा स्वच्छ खानेपानी सुविधाको सुनिश्चित गर्ने

- सामाजिक न्याय, समावेशीकरण, सामाजिक सुरक्षामा सहज पहुँच स्थापित गर्ने:

- दिगो तथा उत्पादनशील पूर्वाधार निर्माण, सहज यातायात, सुरक्षित आवास, सुलभ सञ्चार सुबिधा र स्वच्छ उर्जाको विस्तार र स्तरोन्नति गर्ने:

- विकासको प्रकृत्यालाई योजनावद्ध, दिगो, नतिजामुखी र विपद् उत्थानशील बनाउने:

- विकास प्रकृत्यालाई द्रुततर तुल्याउन अन्तर सरकार, सहकारी, निजी क्षेत्र, समुदाय र नागरिक समाजसँगको समन्वय, साझेदारी र सहकार्यलाई प्रभावकारी गराउने

- जनमुखी सेवा प्रवाह, आयोजना व्यवस्थापन क्षमता र जवाफदेहिताको अभिवृद्धि गर्दै

सुशासनको प्रवर्द्धन गर्ने

- आन्तरिक राजस्व सदृढीकरण, विवेकपूर्ण श्रोत परिचालन र वित्तीय अनुशासन प्रवर्द्धन गर्ने

- उद्यमशीलताको माध्यम मार्फत आम्दानी तथा रोजगारीका अवसरहरूको श्रृजना गर्ने समग्र आधारहरू:

- बजेट तर्जुमा गर्दा मैले मूलतः नेपालको संविधान र कानूनहरू, नेपाल सरकार तथा प्रदेश सरकारको नीति, कार्यक्रम तथा बजेट वक्तव्य, विनियोजन विधेयक २०८२, आ.ब.२०८२/८३ को नीति तथा कार्यक्रम र प्राथमिकता, निर्मित विविध कानूनहरू, गाउँपालिका निर्णयहरू तथा दिगो विकास लक्ष्यहरूलाई मुख्य आधार बनाएको छु । साथै, गाउँपालिका भित्रका प्रमुख राजनीतिक दलहरूको राय सुझाव तथा अन्य विभिन्न क्षेत्रका सरोकारवालाहरूबाट प्राप्त हुन आएका महत्वपूर्ण सुझावहरूलाई समेत बजेट निर्माण गर्दा विशेष ध्यान दिएको छु ।

- स्थानीय सरकारको आन्तरिक स्रोत, नेपाल सरकार र प्रदेश सरकारबाट हस्तान्तरित अनुदान तथा राजस्व बाँडफाँडलाई मुल आधार मानी यो बजेट तथा कार्यक्रम तर्जुमा गरेको छु । साथै यस बजेटमा गाउँपालिकाको आफ्नो क्षेत्राधिकारभित्र कर तथा गैह्र कर राजस्व परिचालन र व्यवस्थापनलाई प्राथमिकतामा राखेको छु ।

• अनुत्पादक तथा अनावश्यक खर्च घटाउने, पूँजीगत बजेटको अंश बढाउने र चालु खर्चमा मितव्ययीता अपनाउने गरी बजेट प्रस्ताव गरेको छु । साथै कार्यक्रमको छनौट, साधन स्रोतको बाँडफाँट र विनियोजनमा देखिने दोहोरोपनलाई न्यूनीकरण गर्न प्रशासनिक तथा प्राविधिक क्षमता, स्रोत तथा विनियोजनका बीचमा सन्तुलन कायम हुने गरी स्रोत व्यवस्थापन गर्ने व्यवस्था मिलाएको छु ।

• समाजवाद उन्मुख अर्थतन्त्रको निर्माण, परिपूरक कानून तर्जुमा, भौतिक पूर्वाधारको निर्माण र व्यवस्थापन, आन्तरिक स्रोतको आधार विस्तार, उत्पादन र उत्पादकत्व अभिवृद्धि, आयोजनाको प्राथमिकीकरण, असल शासन प्रवर्द्धन र अन्तर सरकारी सहकारिता, सह- अस्तित्व र समन्वय हाम्रो सरकारका प्रमुख जिम्मेवारी रहेका छन् ।

सभा सदस्यज्यूहरू,

२०८२ साल असार ०८ गते यस गरिमामय सभामा प्रस्तुत भएको गाउँपालिकाको आ.व. २०८२/८३ को वार्षिक नीति तथा कार्यक्रमलाई यस बजेटले सकेसम्म सम्बोधन गर्ने र कार्यक्रमलाई सोही अनुरूप बजेट विनियोजन गर्ने प्रयास गरेको विश्वास दिलाउन चाहन्छु । अब म आ.व. २०८२/८३ को वार्षिक बजेटको विस्तृत विवरण सार्वजनिक गर्न गईरहेको छु ।

आयतर्फ:

१. संघीय राजस्व बाँडफाँड	: रु १० करोड १७ लाख ५२ हजार ५ सय ६४
२. संघीय सशर्त अनुदान	: रु २२ करोड २९ लाख
३. संघीय समानीकरण अनुदान	: रु ११ करोड ३८ लाख
४. संघीय समपूरक अनुदान	: रु ७४ लाख
५. प्रदेश समानीकरण अनुदान	: रु १ करोड ७ लाख ९८ हजार
६. प्रदेश राजस्व बाँडफाँड	: रु ७१ लाख १९ हजार
७. घर जग्गा रजिष्ट्रेशन दस्तुर	: रु. ५० लाख
८. प्रदेश सशर्त अनुदान	: रु ८९ लाख ७४ हजार
९. प्रदेश समपूरक अनुदान	: रु १ करोड
१०. आन्तरिक आय	: रु २ करोड

जम्मा आय (अनुमानित) : रु ५१ करोड ४२ लाख ४३ हजार ५ सय ६४ मात्र ।

यसरी कुल विनियोजित रकम रु ५१ करोड ४२ लाख ४३ हजार ५ सय ६४ रहेको छ र यसलाई मैले झापा गाउँपालिकाको विनियोजन विधेयक, २०८२ मा प्रस्तुत गरेको छु र यसको विस्तृत

विवरण तथा कर, दस्तुर, जरिवानाका दरहरू आर्थिक विधेयक, २०८२ को अङ्गको रूपमा पेश गरेको छु ।

व्ययतर्फ

उल्लेखित आयका आधारमा झापा गाउँपालिकाको विनियोजन विधेयक, २०८२ को खर्चको विवरण देहाय बमोजिम प्रस्तुत गरेको छु ।

१. गाउँपालिका प्रशासनिक चालु खर्च तर्फ रु ७ करोड १२ लाख आर्थिक वर्ष २०८२/८३ का लागि विनियोजन गरेको छु ।

क. आर्थिक विकास तर्फ रु	: रु १ करोड ३८ लाख
ख. पूर्वाधार विकास तर्फ रु	: रु. १० करोड ३२ लाख ७२ हजार
ग. वन वातावरण विपद तथा सरसफाई तर्फ रु	: २६ लाख
घ. संस्थागत विकास , सेवा प्रवाह तथा सुशासन तर्फ रु	: ४८ लाख ३१ हजार ५ सय ६४
ड. सामाजिक विकास तर्फ रु	: ६ करोड २७ लाख ६६ हजार
३. संघीय सशर्त अनुदान	: रु २२ करोड २९ लाख
४. संघीय विशेष अनुदान	: रु. ६५ लाख
५. संघीय समपूरक अनुदान	: रु. ७४ लाख
६. प्रदेश सशर्त अनुदान	: रु. ८९ लाख ७४ हजार
७. प्रदेश समपूरक अनुदान	: रु. १ करोड

जम्मा व्यय (अनुमानित) : रु ५१ करोड ४२ लाख ४३ हजार ५ सय ६४ मात्र ।

यसरी कुल विनियोजित रकम रु. ५१ करोड ४२ लाख ४३ हजार ५ सय ६४ रहेको छ र यसलाई मैले झापा गाउँपालिकाको विनियोजन विधेयक, २०८२ मा प्रस्तुत गरेको छु ।

विनियोजन विधेयकका शीर्षकगत वाँडफाँड देहायबमोजिम हुनेगरी विस्तृत रूपमा उल्लेख गरेको छु ।

१. गाउँपालिका प्रशासनिक चालु खर्च शीर्षकका सम्पूर्ण क्रियाकलापहरूका लागि एकमुष्ट रु ७ करोड १२ लाख विनियोजन गरेको छु जुन विनियोजन ऐन, २०८२ को अनुसूचि -१ मा उल्लेख भए बमोजिम रहेको छ ।

२. गाउँपालिकाको विभिन्न विषयगत क्षेत्रको योजना तथा कार्यक्रमहरूका लागि विनियोजन ऐन, २०८२ को अनुसूचि २ देखि ६ बमोजिमको बजेट विनियोजन गरेको छु ।

सभा सदस्यज्यूहरू

१. नेपाल सरकारबाट सशर्त अनुदान (चालु) अन्तर्गत आधारभूत तथा आकस्मिक स्वास्थ्य सेवाका लागि औषधी खरिदका लागि रु २४ लाख ७८ हजार विनियोजन भएको छ । झापा गाउँपालिकाभित्रका मृगौला प्रत्यारोपण गरेका, डाइलाइसिस गराइरहेका, क्यान्सर रोगी र मेरुदण्ड पक्षघातका बिरामीहरूलाई औषधी उपचार खर्च बापत मासिक रु. ५ हजारका दरले रकम उपलब्ध गराउन रु.१५ लाख ४० हजार, क्षयरोग नियन्त्रणका लागि २ लाख लगायत स्वास्थ्य सेवा सम्बन्धी विभिन्न कार्यक्रमहरूका लागी सङ्घीय सरकारबाट रु. ९३ लाख बजेट प्राप्त भएको छ ।
२. सबैका लागि शिक्षा आधारभूत तह तर्फ रु ९ करोड ७९ लाख विनियोजन गरिएको छ ।
३. माध्यमिक तह स्वीकृत दरबन्दीका शिक्षक राहत अनुदान शिक्षकका लागि रु २ करोड ८ लाख विनियोजन गरिएको छ ।
४. विद्यालय शिक्षा क्षेत्र योजना अन्तर्गत प्रारम्भिक बाल विकास सहजकर्ताहरूको पारिश्रमिक तथा विद्यालय कर्मचारी व्यवस्थापन अनुदानका लागि रु १ करोड ०४ लाख ३७ हजार रकम विनियोजन प्राप्त भएको छ । भने यस अन्तर्गत नेपाल सरकारको न्युनतम तलबमानमा अपुग रकम थप गर्न यस पालिकाबाट बजेट विनियोजन गरिएको छ । माध्यमिक तह कक्षा ९/१० तथा आधारभूत तह कक्षा ६ देखि कक्षा ८ सम्म अङ्ग्रेजी, गणित र विज्ञान विषयमा शिक्षण सहयोग अनुदान क्रमशः रु ३४ लाख ६८ हजार र ४ लाख ६१ हजार प्राप्त भएको छ । त्यसैगरी सार्वजनिक विद्यालयका विद्यार्थीहरूका लागि निःशुल्क पाठ्यपुस्तक अनुदान रु ४९ लाख ४६ हजार, तोकिएका विद्यार्थीको दिवा खाजाका लागि विद्यालयलाई अनुदान रु १ करोड ६७ लाख १५ हजार, विद्यालय सञ्चालन तथा व्यवस्थापन अनुदान रु १७ लाख ०१ हजार, शैक्षिक पहुँच सुनिश्चितता, अनौपचारिक, बैकल्पिक शिक्षा (परम्परागत, बैकल्पिक विद्यालय साक्षरता र निरन्तर शिक्षा) कार्यक्रमका लागि ८६ लाख ०५ हजार तथा विद्यालयमा शैक्षिक गुणस्तर सुदृढीकरण एवम् कार्य सम्पादनमा आधारित प्रोत्साहन अनुदान बापत रु ३५ लाख तथा सार्वजनिक विद्यालयमा अध्ययनरत विद्यार्थीहरूका लागि छात्रवृत्ति रकम रु १८ लाख ८५ हजार बजेट संघीय सरकारबाट हस्तान्तरण भई प्राप्त भएको छ ।
५. सामुदायिक विद्यालयमा अध्ययनरत छात्राहरूलाई निःशुल्क स्यानीटरी प्याड व्यवस्थापनका लागि रु. १३ लाख ५ हजार विनियोजन भएको छ ।

६. रोजगार आयोजना सञ्चालनको लागि ज्याला रकम रु. १८ लाख ७२ हजार संघीय सरकारबाट हस्तान्तरण भई आएको छ भने जसमा शत प्रतिशत रकम रु. १८ लाख ७२ हजार पालिकाबाट समेत विनियोजन गरेको छु ।
७. स्थानीय स्तरमा उद्यमशीलता विकासका लागि गरिवी निवारणका लागि लघु उद्यम विकास कार्यक्रम संचालन गर्न रु १५ लाख विनियोजन भएको छ ।
८. बाँझो जग्गा सदुपयोगका लागि कृषि विकास कार्यक्रम अन्तर्गत रु. ९ लाख ७५ हजार हस्तान्तरण भई आएको छ । किसान सूचिकरण कार्यक्रमका लागि रु. ३ लाख ९१ हजार हस्तान्तरण भई आएको छ ।
९. सुरक्षित आप्रवासन (सामी) कार्यक्रमका लागि रु. ५ लाख प्राप्त भएको छ भने साझेदारीका लागि आवश्यक रकम विनियोजन गरेको छु ।
१०. बहुक्षेत्रीय पोषण कार्यक्रम अन्तर्गत पोषणमैत्री स्थानीय शासन प्रवर्द्धन कार्यक्रमका लागि रु. ३ लाख, आयुर्वेद सेवा कार्यक्रमका लागि रु. ६ लाख विनियोजन भएको छ ।
११. संघीय सरकारबाट प्राप्त सम्पूर्ण अनुदान तर्फ बरिपिपल चोकदेखि सिमलवाडी झोलुङ्गे पुलसम्म सडक कालोपत्रेका लागि रु. ७४ लाख प्राप्त भएको छ भने जस्मा साझेदारीका लागि शतप्रतिशत रकम रु. ७४ लाख गरि जम्मा १ करोड ४८ लाख विनियोजन गरेको छु ।
१२. नेपाल सरकारबाट सशर्त अनुदान (पूजीगत) तर्फ झोलुङ्गे पुल क्षेत्रगत कार्यक्रम अन्तर्गत रु ६ लाख रुपैयाँ विनियोजन भएको छ ।
१३. संघीय सरकारको सडक पूर्वाधार विकास कार्यक्रम अन्तर्गत संगम चोकदेखि पूर्व सुकुम्बसी हुँदै बोर्डरसम्म कालोपत्रे वडा नं ४ का लागि रु. ४० लाख प्राप्त भएको छ ।
१४. संघीय सरकार सामाजिक विकास कार्यक्रम अन्तर्गत ज्येष्ठ नागरिक तथा बाल उद्यान, झापा गाउँपालिका वडा नं ७ का लागि रु. १० लाख प्राप्त भएको छ ।
१५. नेपाल सरकारको विशेष अनुदान (पूजीगत) तर्फ आदिवासी, जनजाति, मधेसी, मुस्लिम, दलित लगायत विपन्न वर्गका लागि आवास निर्माण गर्न रु. ६५ लाख प्राप्त भएको छ भने पालिकाबाट रु. १ करोड विनियोजन गरि जम्मा रु. १ करोड ६५ लाख वडा नं ४, ५, ६ र ७ का लागि विनियोजन गरेको छु । यसलाई मैले अनुसूचिमा उल्लेख गरेको छु ।

सभा सदस्यज्यूहरू

माथि उल्लेखित संघीय सशर्त, संघीय सम्पूर्ण र संघीय विशेष अनुदान मार्फत विनियोजित कार्यक्रम संक्षिप्तमा प्रस्तुत गरिसके पछि अब म आ.व. २०८२/८३ का लागि कोशी प्रदेश सरकारबाट हस्तान्तरित बजेट तथा तथा कार्यक्रमहरू संक्षिप्त प्रस्तुत गर्न गई रहेको छु ।

- कोशी प्रदेश सरकार, करुणा फाउण्डेशन तथा झापा गाउँपालिकाको त्रिपक्षिय साझेदारीमा अपाङ्गता रोकथाम तथा पुनर्स्थापना कार्यक्रमका लागि रु. १४ लाख ९९ हजार कोशी प्रदेश

सरकारबाट प्राप्त भएको छ भने साझेदारीका लागि रु. १५ लाख गाउँपालिकाबाट विनियोजन गरेको छ ।

- प्रदेश सशर्त अनुदान अन्तर्गत त्रिभुवन आधारभुत विद्यालय फर्निचर तथा कार्यालय संचालन उपकरण खरिद झापा गा.पा २ का लागि रु. १० लाख, सिमलवाडी आधारभुत विद्यालय मर्मत झापा गा.पा ३ का लागि ५ लाख, सालमारा प्रा.वि भवन मर्मत झापा गाउँपालिका १ का लागि रु. ५ लाख, श्री जनता माध्यमिक विद्यालय शरणामती झापाको खेल मैदानमा खेलकुद लगायत विद्यार्थी लक्षित कार्यक्रम संचालन झापाको खेलकुदका लागि रु. ८ लाख, झापा गा.पा वडा नं २ को ठुलोमाई खोलामा निर्माण हुँदै गरेको अधुरो शवदाह गृह निर्माणका लागि रु. १० लाख, झापा गा.पा वडा नं २ श्री त्रिभुवन आधारभुत विद्यालयको घेरावारा निर्माणका लागि रु. ५ लाख, मकै प्रवर्धनलाई यान्त्रीकरण सहयोग कार्यक्रम वडा नं ३ का लागि रु. १० लाख, कृषि सहकारी संस्थाको सहकार्यमा मकै हारभेस्टिङ तथा भण्डारका यन्त्र उपकरण खरिद वडा नं ३ का लागि रु. ८ लाख, मोटर बोरिङ सिचाई कार्यक्रम वडा नं ६ का लागि १२ लाख ५० हजार गरि जम्मा रु. ७३ लाख ५० हजार प्राप्त भएको छ ।
- प्रदेश समपूरक अनुदान अन्तर्गत दुर्गाचोकदेखि हनुमान चोकसम्म सडक कालोपत्रेका लागि रु. ८० लाख प्राप्त भएको छ साथै वडा नं ५ को हुलाकी सडक उत्तर सिमलडाँगी देखि मदरसासम्म र पन्थापाडा जोड्ने कालोपत्रेसम्म र नाफिलको घरदेखि मिसबाहुल उलुम मदरसा सम्म सडक कालोपत्रे का लागि रु. २० लाख प्राप्त भएको छ भने साझेदारीका लागि शतप्रतिशत रकम विनियोजन गरेको छ ।

सभा सदस्यज्यूहरू,

माथि उल्लेखित संघीय तथा प्रदेश सरकारबाट विनियोजित कार्यक्रम संक्षिप्तमा प्रस्तुत गरिसके पछि अब म आ.व. २०८२/८३ का लागि झापा गाउँपालिका स्तरीय चालु खर्च प्रस्तुत गर्न गइरहेको छु ।

चालु खर्च तर्फः

- नेपाल सरकारले निर्धारण गरेको गत आर्थिक वर्षको कर्मचारीको मासिक तलबलाई निरन्तरता दिई सोही अनुसारको तलबलाई निरन्तरता दिँदै तोकिए बमोजिमको महंगी भत्ता भुक्तानी गर्न आवश्यक रकम विनियोजन गरेको छु ।
- झापा गाउँपालिकाको स्रोतबाट तलब खाने करार सेवाका कर्मचारीहरूलाई सामाजिक सुरक्षा कोषमा आवद्ध गर्न सम्बन्धित कर्मचारीको खाइपाई आएको पारिश्रमिकको ६० प्रतिशतको २० प्रतिशत कार्यालयबाट थप तथा कर्मचारीबाट ११% कट्टा गरी जम्मा ३१ प्रतिशत रकम सामाजिक सुरक्षा कोषमा जम्मा गर्नका लागि आवश्यक रकम

विनियोजन गरेको छु । भूमि सम्बन्धी कामका लागि कर्मचारी व्यवस्थापन तथा अन्य खर्च गर्न रु १५ लाख विनियोजन गरेको छु ।

- वडास्तरीय चालु खर्चका लागि रु. २८ लाख विनियोजन गरेको छु ।
- जनप्रतिनिधी तथा कर्मचारीहरूको क्षमता विकास तथा अन्तर-स्थानीय तह अनुभव आदान-प्रदान गर्न आन्तरिक अवलोकन भ्रमणका लागि आवश्यक बजेट विनियोजन गरेको छु ।
- विविध खर्च रु. १९ लाख, सभा संचालन खर्च रु. ७ लाख, घरभाडा रु. २ लाख, भैपरी आउने चालु खर्च १५ लाख, गाउँपालिका वडा कार्यालय, विषयगत शाखा कार्यालय आदिको अर्धवार्षिक तथा वार्षिक समिक्षा गोष्ठीका लागि रु. १ लाख, अध्ययन, अनुसन्धान, ऐन नियम कार्यविधि निर्माणका लागि रु. १ लाख, कार्यक्रम खर्चका लागि रु. ३ लाख, इन्धनका लागि रु. २५ लाख, सवारी साधन मर्मत १५ लाख, बीमा तथा नवीकरण रु. ३ लाख, मेसिनरी तथा औजार मर्मत सम्भार तथा संचालन खर्च १० लाख, मसलन्द तथा कार्यालय सामग्री रु. ३५ लाख , पुस्तक तथा सामग्री खर्चका लागि रु. १ लाख, पत्रपत्रिका छपाई तथा सूचना प्रकाशन खर्च २० लाख, सेवा तथा परामर्श खर्च रु. १० लाख, कर्मचारी बैठक भत्ता रु. ६ लाख, पदाधिकारी बैठक भत्ता रु. १५ लाख, पदाधिकारी अन्य सुविधा रु. ६० लाख, कर्मचारी कल्याण कोषका लग्गी रु. ३ लाख, पानी तथा बिजुली रु. ७ लाख, संचार ९ लाख, सवारी साधन भाडा १ लाख, अन्य भत्ताका लागि रु. ४ लाख रुपैयाँ गरी जम्मा रु. ७ करोड १२ लाख प्रशासनिक चालु खर्च तर्फ विनियोजन गरेको छु ।

सभा सदस्यज्यूहरू,

अब म यस गाउँपालिकाको पूँजीगत खर्चको विनियोजन देहाय बमोजिम रहने गरी प्रस्तुत गर्न गइरहेको छु ।

आर्थिक विकास तर्फ

- सहकारी विकासका लागि रु. ४ लाख, ५० प्रतिशत साझेदारीमा कृषि मेशिन खरिद तथा वितरणका लागि रु. २० लाख, ५० प्रतिशत साझेदारीमा कृषकका लागि कुटी काट्ने मेशिन खरिदका लागि रु. ५ लाख, कृषिका लागि विद्युत विस्तारका लागि रु. ७० लाख ,सिचाई व्यवस्थापनका लागि ८० प्रतिशत सहूलियतमा सिचाई विद्युत महशुलका लागि रु. २० लाख, कृषि वाली तथा पशुपालनमा कृषकसंगको ५०/५० प्रतिशतको लागत साझेदारी मार्फत वीमा कार्यक्रमका लागि रु. ७ लाख विनियोजन गरेको छु तथा कृषक तालिमका लागि रु. २ लाख विनियोजन गरेको छु ।

- पशु सेवा विकास कार्यक्रम अन्तर्गत पशु रोग नियन्त्रण तथा औषधि खरिदका लागि रु. ५ लाख विनियोजन गरेको छु ।
- त्यसैगरी पर्यटन क्षेत्रको विकासका लागि रु. ५ लाख विनियोजन गर्दै झापा गाउँपालिकाको समग्र आर्थिक विकासका लागि रु. १ करोड ३८ लाख बजेट विनियोजन गरेको छु ।

पूर्वाधार विकासका तर्फ

- वडास्तरीय योजनाका लागि सातै वटा वडामा एकमुष्ट रु. २ करोड ६१ लाख, झापा गाउँपालिका गौरवका आयोजनाका लागि जम्मा रु. ३ करोड ५० लाख, संघीय तथा प्रदेश समपूरक अनुदानबाट बन्ने सडकमा साझेदारीका लागि रु. १ करोड २४ लाख, समपूरक कोषका लागि रु. २० लाख, सानातिना मर्मतका लागि रु ७० लाख, स्थानीय सरकार संचालन ऐन, २०७४ दफा ७० मा व्यवस्था भए बमोजिम स्थानीय कानुन बमोजिम खर्च हुने गरी आकस्मिक कोष स्थापना गरी संचालन गर्न आकस्मिक कोषमा रु. २२ लाख, विपन्न आवास कार्यक्रमका लागि रु १ करोड, आधारभुत अस्पताल टाघनडुब्बा भवन घेरावारा तथा अन्य संरचना निर्माणका लागि रु. ३० लाख, साझेदारीमा दमकल खरिदका लागि रु. २५ लाख, सम्भाव्यता अध्ययन आई.इ.इ तथा डीपीआरका लगायत परामर्श सेवाका लागि रु. १२ लाख विनियोजन गर्दै समग्र पूर्वाधार विकासका लागि जम्मा रु १० करोड ३२ लाख ७२ हजार विनियोजन गरेको छु ।

वन वातावरण तथा सरसफाई तर्फ

- वन तथा वृक्षरोपण कार्यक्रमका लागि रु. २ लाख, फोहोरमैला, सरसफाई व्यवस्थापन गर्न रु. ४ लाख, विपद् व्यवस्थापन कोषमा रकम जम्मा गर्नका लागि रु. २० लाख गरी वन वातावरण तथा सरसफाई तर्फ रु. २६ लाख विनियोजन गरेको छु ।

संस्थागत विकास, सेवा प्रवाह तथा सुशासन तर्फ

- सामाजिक परिक्षण तथा सार्वजनिक सुनुवाईका लागि रु. १ लाख ३१ हजार ५ सय ६४, डिजिटल सेवा बडापत्र व्यवस्थापन लागि १० लाख,, कर्मचारीहरूको सूचना प्रविधि, सार्वजनिक खरिद तथा कार्यालय व्यवस्थापन सम्बन्धी तालिमका लागि रु. ३ लाख, स्व-मुल्याङ्कन, वित्तीय सुशासन जोखिम न्यूनीकरण तथा लै.स.सा.स परिक्षण कार्यक्रम संचालनका लागि रु. १ लाख, न्यायिक समिति तथा मेलमिलाप समितिको कार्यालय व्यवस्थापन तथा विविधका लागि रु. २ लाख तथा सातै वडाका मेलमिलाप समितिका

पदाधिकारीहरूको खाजा खर्चका लागि रु. १ लाख गरी संस्थागत क्षमता विकास, सेवा प्रवाह तथा सुशासन तर्फ जम्मा रु. ४८ लाख ३१ हजार ५ सय ६४ विनियोजन गरेको छु ।

सामाजिक विकासका तर्फ

➤ शिक्षा :

शिक्षा विकासका लागि रु. १० लाख, सामुदायिक विद्यालयमा प्लस टु अध्ययनरत विद्यार्थीहरूका लागि निःशुल्क प्लस टु कार्यक्रमका लागि रु. ५० लाख, कक्षा ९ मा अध्ययनरत छात्रछात्रालाई साइकल वितरण गर्नका लागि रु. ३० लाख, उच्च शिक्षामा प्राविधिक विषय पढ्ने विद्यार्थी तथा प्रत्येक माध्यमिक विद्यालयबाट SEE मा उत्कृष्ट अंक ल्याउने सन्थाल समुदायका १/१ जना छात्रछात्रका लागि छात्रवृत्ति कार्यक्रम रु. १० लाख, स्थानीय पाठ्यपुस्तक छपाईका लागि रु. १० लाख र झापा नमुना क्याम्पस संचालन गर्नका लागि रु. १० लाख विनियोजन गरेको छु । त्यसैगरी बाल शिक्षक तथा विद्यालय कर्मचारीलाई नेपाल सरकारबाट प्राप्त हुने पारिश्रमिक रकममा थप गर्न रु. ७१ लाख, मदरसामा अध्यापन गराउने शिक्षक पारिश्रमिकका लागि रु. ५४ लाख विनियोजन गरेको छु ।

➤ स्वास्थ्य:

- स्वास्थ्य जीवन तथा योग, ध्यान विपसना कार्यक्रम संचालन गर्न रु. १ लाख, आयुर्वेद सेवाका कार्यक्रमहरू संचालन गर्न रु. ६ लाख, सबै जातजाति, विपन्न खस, आर्य, मधेसी, जनजाती, दलित तथा अन्य वर्गका लागि ५० प्रतिशत साझेदारीमा स्वास्थ्य विमा कार्यक्रमका लागि रु. १४ लाख, सुत्केरी तथा नवजात शिशु पोषण कार्यक्रम अन्तर्गत अनिवार्य अस्पतालमा जन्म भई ३५ दिनभित्र जन्मदर्ता गरेका बच्चाका लागि प्रति जन्म रु. ९ हजार का दरले सहायता प्रदान गर्न रु. ५० लाख विनियोजन गरेको छु ।
- आधारभुत अस्पतालमा ल्याव सामग्री व्यवस्थापनका लागि रु. ५ लाख, ल्यावका लागि मेशिनरी औजार खरिदका लागि रु. ५ लाख, अस्पतालका लागि फर्निचर व्यवस्थापनका लागि रु. १० लाख, महिला स्वास्थ्य स्वयम् सेविकालाई कार्यसम्पादनमा आधारित रु. ३००० मासिक प्रोत्साहन प्रदान गर्न रु ११ लाख १६ हजार विनियोजन गरेको छु ।

➤ युवा तथा खेलकुद:

- अध्यक्ष कप फुटबल, भलिबल तथा क्रिकेटलाई निरन्तरता दिँदै यसका लागि रु. ८ लाख तथा खेलकुद विकास कार्यक्रममा रु. १२ लाख विनियोजन गरेको छु । युवाहरूका लागि सिपमुलक तालिमका लागि रु. ५ लाख, राष्ट्रिय तथा अन्तर्राष्ट्रिय स्तरमा पहिचान बनाउन सफल खेलाडी सम्मानका लागि रु. १ लाख, झापा गाउँपालिकास्तरीय राष्ट्रपति

रनिंग शिल्ड कपका लागि रु. २ लाख, खेल प्रशिक्षक व्यवस्थापनका लागि रु. २ लाख, पालिका बाहिर संचालन हुने खेलकुद कार्यक्रमका लागि रु. २ लाख तथा अन्य संघ संस्थासँग साझेदारीका कार्यक्रमका लागि रु. ५ लाख विनियोजन गरेको छु ।

➤ **महिला, बालबालिका तथा ज्येष्ठ नागरिक:**

- महिला सशक्तीकरण, क्षमता अभिवृद्धि एवं सिप विकास कार्यक्रमका लागि रु. ५ लाख, विनियोजन गरेको छु ।
- ८४ वर्षमाथिका अति ज्येष्ठ नागरिक तथा ६० वर्ष माथिका विदुर एकल ज्येष्ठ नागरिक लाई सम्मान प्रदान कार्यक्रमका लागि रु. २० लाख विनियोजन गरेको छु ।
- ३५ दिनभित्र जन्मदर्ता गर्ने दलित बालबालिका जन्मदर्ता प्रोत्साहनका लागी रु. ५० हजार, विभिन्न दिवस तथा अन्य कार्यक्रमका लागि रु. १ लाख र बालमैत्री गाउँपालिका घोषणा तथा बालबालिका लक्षित कार्यक्रमका लागि रु. ७ लाख बजेट विनियोजन गरेको छु ।
- अपांग सशक्तिकरण कार्यक्रम तथा अपाङ्गता केन्द्र व्यवस्थापनका लागि रु. २ लाख, विभिन्न धर्म, परम्परा, संस्कारको जगेर्ना गर्न रु. १४ लाख रकम विनियोजन गरेको छु। झापा गाउँपालिकाका स्थायी बासिन्दाहरूलाई शर्पदंश तथा रेविज विरुद्धको खोप कार्यक्रमका लागि रु. ७ लाख र झापा गाउँपालिकाबासीलाई निः शुल्क रक्त सहायता कार्यक्रमका निमित्त रु. ४ लाख विनियोजन गरेको छु ।
- मृत्यु संस्कार सहायता कार्यक्रम (प्रति परिवार रु. २० हजारका दरले) सहायता वितरणका लागि रु. ५० लाख विनियोजन गरेको छु । यो सुविधा लिन नचाहने झापा गाउँपालिकाबासी मृतक परिवारलाई स-सम्मान समवेदना प्रकट गरिनेछ ।
- झापा गाउँपालिकामा स्थायी रूपले बसोबास गरेका मासिक ७५ युनिट भन्दा कम विद्युत खपत गर्ने विपन्न वर्गका घर परिवारको विद्युत महसुल स्थानीय सरकारले बेहोर्ने व्यवस्था मिलाइएको छ जसका लागि रु. ७५ लाख विनियोजन गरेको छु ।
- माथिका सबै प्रकारका सहायता सम्बन्धी सुविधा प्राप्त गर्नका लागि घरधुरी तथा भूमिकर मालपोत कर अनिवार्य तिरेको हुनुपर्ने व्यवस्था मिलाएको छु ।
- ग र घ वर्गका अपाङ्गहरूका लागि प्रोत्साहन सहायताका लागि रु. ६ लाख विनियोजन गरेको छु ।
- मूल्बीहरूलाई लागि प्रोत्साहनका लागि रु. ६ लाख विनियोजन गरेको छु ।
- यसरी सामाजिक विकासका निमित्त रु. ६ करोड २७ लाख ६६ हजार बजेट विनियोजन गरेको छु ।

- यस बजेट बक्तव्यलाई विस्तृतरूपले विनियोजन ऐन, २०८२ को विभिन्न अनुसूचीहरूमा उल्लेख गरेको छु। अब म झापा गौरवका आयोजनाहरू प्रस्तुत गर्न गइरहेको छु ।

झापा गौरवका आयोजनाहरू

वडा नं.	आयोजनाको नाम	विनियोजित रकम
१.	सालमारादेखि लसुनासम्म सडक कालोपत्रे	५० लाख
२.	झापा बजारदेखि उत्तर गणेश थान हुँदै उत्तम सुवेदीको घरसम्म सडक कालोपत्रे	५० लाख
३.	नन्दकिशोर सुवेदीको घर देखि दक्षिण नमुना प्रा.वि. हुँदै चिया बगानसम्म सडक कालोपत्रे	५० लाख
४.	हुलाकी सडकदेखि दक्षिण पेचकार बस्तीसम्म सडक कालोपत्रे	५० लाख
५.	रामजानकी मन्दिरदेखि दक्षिण बैशाखुको घर हुँदै पन्तापारा जाने पिच सम्म सडक कालोपत्रे	५० लाख
६.	दुर्गा चोकदेखि हनुमान चोकसम्म सडक कालोपत्रे	५० लाख
७.	मदरगाछ बजारदेखि जनमघुट्टु हुँदै ७ नं. वडा कार्यालय सम्मको सडक कालोपत्रे	५० लाख

- अब म झापा गाउँपालिकाका ७ वटै वडाका लागि विनियोजन भएका योजनाहरू प्रस्तुत गर्न गइरहेको छु ।

झापा गाउँपालिका वडा नं. १ का योजनाहरू

क्र.स	योजनाको नाम	विनियोजित रकम	कै.
१	अमरपथ पश्चिम सितुमारी जोड्ने बाटो उच्चस्तरीय ग्राभेल	४ लाख	
२	चन्द्र बास्कोटाको घर देखि झोलुङ्गे पूल हुँदै दक्षिण जाने बाटो उच्चस्तरीय ग्राभेल	३ लाख	
३	बब्लु सोरेनको घर देखि सालमारा जाने बाटो ग्राभेल	३ लाख	
४	साझेदारीमा स्वास्थ्य विमा कार्यक्रम	२ लाख	
५	अमरपथ देखि रामनारायण हलुवाईको घर र जयनारायण टोल जाने बाटो ग्राभेल	१ लाख	
६	लसुनगंज मदरसा बदरुल उलुम घेराबेरा	१ लाख ५० हजार	
७	सालमारा खोप केन्द्र निर्माण	१ लाख	
८	इदगाह दक्षिण धल्लु मियाको घर जाने बाटो ग्राभेल	१ लाख	
९	जहरअलीको घर जाने बाटो ग्राभेल	५० हजार	
१०	लसुनगंज ईदगाहमा गेट निर्माण	१ लाख	
११	शुक्र राईको घर देखि पिपलचौक सडक ग्राभेल	१ लाख	
१२	लक्ष्मीनारायण मन्दिर घेराबेरा	५० हजार	
१३	राजवंशी ग्रामथान सितुमारी निर्माण	१ लाख	
१४	कार्यालय व्यवस्थापन	१ लाख	
१५	महिला लक्षित कार्यक्रम	१ लाख	
१६	युवा/अपाङ्ग लक्षित कार्यक्रम	१ लाख	
१७	अवलोकन भ्रमण	७५ हजार	

१८	खेलकुद विकास	५० हजार	
१९	विविध	२ लाख	
२०	सितुमारी पैनी क्रमागत निर्माण	१ लाख	
२१	वडा स्तरीय मर्मत संभार वडा नं १	२ लाख	
२२	शिक्षा विकास वडा नं १	५ लाख	
२३	कुमरखोद रेडक्रस उपशाखा कर्मचारी पारिश्रमिक	५० हजार	
२४	कल्मुदिन कवरस्थान घेरावेरा	१ लाख	
२५	कुमरखोद रेडक्रस उपशाखा कोठा थप	५० हजार	
२६	आधारभुत स्वास्थ्य केन्द्र रसुनगंज पर्खाल निर्माण	१ लाख	
२७	खानेपानी पाईप विस्तार	१ लाख	
२८	वडा कार्यालयको जग्गादाता सालिक निर्माण	१ लाख	
२९	आयुर्वेधिक औषधि खरिद	२५ हजार	
	जम्मा	रु. ४० लाख	

झापा गाउँपालिका वडा नं. २ का योजनाहरू

क्र.सं.	योजनाको नाम	विनियोजित रकम	कै.
१	शिक्षा सुधार	५ लाख	
२	विपन्न परिवारलाई स्वास्थ्य बिमा साझेदारी	२ लाख	
३	खानेपानी	२ लाख	
४	सडकवत्ती	१ लाख	
५	ह्युमपाईप खरिद	२ लाख	

६	साविक वडा नं. ९ कृष्ण कार्की घर देखि हुलाकी मार्ग सम्म ब्लक निर्माण	२ लाख	
७	कुवाडी बजार मलामी बाटो ग्राभेल	५ लाख	
८	चारालीचोक तथा दिघगम्बको घर जाने बाटो ग्राभेल	१ लाख ५० हजार	
९	श्रृजना बस्ती जाने फलामे पुल मर्मत	१ लाख	
१०	सडकवारीको पुष्पर कटुवालको जग्गा हुदै जाने बाटो स्तरोन्नती	१ लाख	
११	सडकवारी श्रेष्ठ गाउँ जाने सानो कन्काई पुल निर्माण	१ लाख ५० हजार	
१२	बालुवाटारको जागेश्वर मन्दिर निर्माण	२ लाख	
१३	मेदे कोचको घर देखि भित्र जाने बाटो	२ लाख	
१४	किर्तन भवन रंगरोगन तथा बेली (झोलुङ्गे) पुल मर्मत	१ लाख	
१६	विविध खर्च	२ लाख ५० हजार	
१७	सोडारीको घर जाने बाटो मर्मत	५० हजार	
१९	वडा स्तरीय मर्मत संभार	२ लाख ५० हजार	
२०	विद्युत महशुल भुक्तानी	१ लाख	
२१	कृषि तथा महिला सिपमुलक तालिम	१ लाख ५० हजार	
२२	वडा कार्यालय व्यवस्थापन	१ लाख ५० हजार	
२३	खेलकुद सामग्री खरिद	५० हजार	
२४	विपद् व्यवस्थापन	५० हजार	
२५	ट्राफिक होडिङ्ग बोर्ड	५० हजार	

झापा गाउँपालिका वडा नं. ३ का योजनाहरू

क्र.स	योजनाको नाम	विनियोजित रकम	कैफियत
१	सुकदेवको घर पुर्व ईट्टा खुदा सम्मा बाटो मर्मत	७५ हजार	
२	गछ टाघनडुब्बाको ग्रामथान मर्मत	५० हजार	
३	रुहीमारी कवरस्थान अधुरो घेरावारा	२ लाख	
४	गाउँपालिका पश्चिम वगान जाने बाटो मर्मत	१ लाख	
५	गैरी गाउँको माझिथान मर्मत तथा घेरावारा	५० हजार	
६	गिता रायाको घरदेखि दक्षिण शेर वहादुरको दोकान सम्मा बाटो ग्रावेल	१ लाख	
७	साईद अलि कृषि मार्ग मर्मत	५० हजार	
८	सिमलवाडी लक्ष्मी नारायण मन्दिर घेरावारा	२ लाख	
९	सिमलवाडी गाउँघर क्लिनिक अधुरो भवन निर्माण	१ लाख ५० हजार	
१०	सिमलवाडी बजार दक्षिण ग्रामथान निर्माण	७५ हजार	
११	फुलगाछी चोकको ग्रामथान घेरावारा	७५ हजार	
१२	फुलबारी, विद्ययज्योती महिला समूह घर घेरावारा	२ लाख	
१३	फुलगाछी साकेला नित्य स्टेज निर्माण	१ लाख	
१४	प्रहरी चौकी खयरबाढी कम्प्युटर, सोलर खरिद	७५ हजार	
१५	रोहिमारी रामजानकी महाविर मन्दिर निर्माण	१ लाख	
१६	भानुभक्त विद्यालयको पूर्व भगवती थान घेरावारा	५० हजार	
१७	कामाटोली राजुवकिस्कुको गाँउमा माझिथान निर्माण	७५ हजार	
१८	कामाटोली दासुवस्तीको माझिथान घेरावारा	५० हजार	
१९	गैरीगाँउ नमुना प्रावि पश्चिम पाथिभरा मन्दिर निर्माण	१ लाख	
२०	रंगपुर खेल मैदान मर्मत	५० हजार	
२१	रंगपुर बैजुन को घर उत्तर बाटो ग्राभेल	१ लाख	
२२	सिमलवाडी नयाबस्तीको चुमनलाल को घरसम्म बाटो ग्राभेल	७५ हजार	

२३	भानुभक्त बजार सरसफाई	७५ हजार	
२४	पिच देखि पूर्व अब्दुल मियाको घर सम्म बाटो ग्राभेल	१ लाख	
२५	क्रिकेट, फुटबल, भलिबल समेत खेलका लागि	१ लाख ५० हजार	
२६	वडा भित्र रहेको ५ वटा विद्यालयलाई भौतिक सुधार	५ लाख ७५ हजार	
२७	वडा स्तरीय मर्मत सम्भार	२ लाख	
२८	जेष्ठ नागरिक सम्मान कार्यक्रम	१ लाख	
२९	महिला लक्षित तालिम	१ लाख	
३०	स्वास्थ्य विमा कार्यक्रम वडा बाट रु २५०० बाकी सेवा ग्राही	१ लाख	
३१	विविध कार्यक्रम	३ लाख	
३२	फुलगाछी आप्रावासी आई.पि.एम कृषक समूहलाई टनेल तथा कृषि औजार खरिद	७५ हजार	
३३	पशु शिक्षा तालिम	७५ हजार	
३४	आयुर्वेद औषधालयको औषधि खरिद	५० हजार	
३५	अध्ययन अवलोकन भ्रमण	१ लाख	
जम्मा बजेट		४१ लाख	

झापा गाउँपालिका वडा नं. ४ का योजनाहरू

क्र.सं.	योजनाको नाम	विनियोजित रकम	कै.
१	वडा स्तरीय मर्मत संभार	३ लाख	
२	शैक्षिक सुधार कार्यक्रम	२ लाख	
३	विविध कार्यक्रम खर्च	२ लाख	
४	छतीउनगाछ पूर्व बाट दक्षिण जाने बाटो मर्मत	२ लाख	
५	मदरसा नेजमिया इस्लामिया बाँसबारीको भवनमा छाना निर्माण	२ लाख	
६	भामटोलीमा रहेको बालविकास केन्द्रको भवन निर्माण	२ लाख	
७	काहार बस्ति जाने बाटोमा अधुरो पुल निर्माण	२ लाख	
८	साझेदारीमा स्वास्थ्य बिमा कार्यक्रम	२ लाख	
९	बल बहादुर खत्रीको घर पश्चिम देखि चर्तागाछी जोड्ने कृषि मार्गमा बाटो मर्मत	१ लाख ५० हजार	
१०	वडा कार्यालय ब्यबस्थापन	१ लाख	
११	नयाँ टोला संसाद सरको घर अगाडी र पूर्वको बाटो मर्मत	१ लाख ५० हजार	
१२	जगदम्बा प्रा.वि. को अधुरो पर्खाल निर्माण	१ लाख	
१३	त्रिवेणी चोकमा स्तम्भ निर्माण	१ लाख	
१४	खयरबारी स्थित ओम शान्ति भवन निर्माण	१ लाख	
१५	भामटोलीमा दलित जातीको सम्मान घाट निर्माण	१ लाख	
१६	मदरसा मुसुदुल उलूम भवन मर्मत	१ लाख ५० हजार	
१७	वडा नं. ४ स्थित आवश्यक स्थानमा ठाउँको नाम सहितको होडिग बोर्ड राख्ने	५० हजार	

१८	खेलकुद बिकास कार्यक्रम	१ लाख	
१९	ग र घ वर्गका अपांगता भएका व्यक्तिलाई क्षमता अभिवृद्धी तालिम	१ लाख	
२०	महिलाहरू लाई सिपमुलक तालिम	१ लाख	
२१	युवा वर्ग लक्षित तालिम	१ लाख	
२२	शिवालय टोलमा बाटो मर्मत	१ लाख	
२३	विद्युत महसुल	७५ हजार	
२४	दिनकट्टुको गाउँ जाने बाटो मर्मत	७५ हजार	
२५	वडा नं. ४ स्थित कालो पत्रे बाटोमा क्याट आइज निर्माण	५० हजार	
२६	नयाँ टोला स्थित कवरस्थान घेरावेरा	१ लाख	

झापा गाउँपालिका वडा नं. ५ का योजनाहरू

क.सं.	योजनाको नाम	बिनियोजीत रकम	कैफियत
१	पन्तापाराको निर्माणाधीन दुर्गा मन्दिरको अधुरो भवन निर्माण	रु. ४ लाख	
२	बसिया टोल पूर्व पट्टी पानी निकासका लागि ढल निर्माण	रु. २ लाख	
३	चामापारा इदगाहा घेरावारा	रु. २ लाख	
४	रामजानकी खेल मैदान देखी पश्चिम बाटोमा माटो हाली कृषि सडक मर्मत	रु. २ लाख	
५	खन्जन राजवंशीको घर देखी उत्तर चन्द्रवस्ती जाने बाटो मर्मत	रु. २ लाख	
६	हयुमपाईप खरिद	रु. २ लाख	
७	विविध खर्च	रु. २ लाख	

८	खेलकुद कार्यक्रम संचालन	रु. १ लाख	
९	बलबलीको घर देखी पश्चिम राचे गणेशको घर हुदै उत्तर प्रभु गणेशको हुदै उत्तर बाटो सम्म जोड्ने बाटोमा ग्राभेल	रु. १ लाख	
१०	पन्तापारा नेस महमदको जुम्मा मस्जिद देखि पूर्व बैगुन बेच्चाको घर सम्म जोड्ने बाटो मर्मत	रु. १ लाख	
११	टुकेन्द्र पौडेलको घर देखि पश्चिम तिर जाने बाटो मर्मत	रु. १ लाख	
१२	सिमलडाँगी गाउँमा कबरस्थान घेरावारा	रु. १ लाख	
१३	स्वास्थ्य शिविर संचालन	रु. १ लाख	
१४	राधावस्ती प्रमिला गणेशको घर देखी पश्चिम सन्थाल गाउँ सम्म बाटो मर्मत	रु.१ लाख ५० हजार	
१५	छट पुजाका लागि बिरिङ्ग खोलामा सिडी निर्माण	रु. ५० हजार	
१६	बिजय राजवंशीको घर अगाडीको कालोपत्रे बाटो देखि पश्चिम गणेश प्रसाद राजवंशीको घर सम्म जोड्ने बाटोमा माटो फिलिङ्ग	रु. ५० हजार	
१७	आरोग्य आयुर्वेदिक कार्यक्रम संचालन गर्न	रु. ५० हजार	
१८	सुकुना तातीको घरदेखि पश्चिम सुकुरुदिनको घर सम्म ग्राभेल	रु. ५० हजार	
१९	राधावस्तीमा ग्रामथान निर्माण	रु.१ लाख ५० हजार	
२०	श्री महेन्द्र मा.बि. गेट निर्माण	रु.१ लाख	
२१	श्री राम जानकी आ.बि. मा शिक्षक व्यवस्थापन	रु.१ लाख २५ हजार	
२२	पूर्ण प्रसाद ओलीको घर देखी भैयालालको घर सम्म जोड्ने बाटो मर्मत	रु. ७५ हजार	
२३	मिस बाहुल उलूम मदरसा चामापारा शैक्षिक सुधार	रु. १ लाख	
२४	मदरसा दारूसलाम सिमलडागी शैक्षिक सुधार	रु. १ लाख	
२५	ओम शान्ति इश्वरीय पाठशाला पन्तापाराका	रु. १ लाख	

	लागी शौचालय निर्माण		
२६	अब्दुल रोपको घर देखि दक्षिण इब्राहिमको घर सम्म बाटो मर्मत	रु. १ लाख	
२७	वडा कार्यालय व्यवस्थापन	रु. १ लाख	
	जम्मा	रु. ३५ लाख	

झापा गाउँपालिका वडा नं. ६ का योजनाहरू

क्र.स.	योजनाको नाम	विनियोजित रकम	कै.
१	ट्रान्समिटर खरिद २ थान (बयरडाँडा र सेलवाल गाउँ)	रु. १२ लाख	
२	झापा गाउँपालिका र कन्काई न.पा. को सिमानामा स्वागत गेट निर्माण	रु ४ लाख ९९ हजार	
३	गुरुकुल वाइजु राज कोठा निर्माण	रु. १ लाख	
४	जनता मा.बि. सिटि सफारी खरिद	रु. ३ लाख ५० हजार	
५	वडा स्तरीय मर्मत संभार	रु. ५ लाख	
६	कार्यालय संचालन खर्च	रु. २ लाख ५१ हजार	
७	रानीवन साकेला थान छाना निर्माण	५० हजार	
८	नौमती बाजा मर्मत	५० हजार	
९	विविध खर्च	५ लाख	
	जम्मा	३५ लाख	

झापा गाउँपालिका वडा नं. ७ का योजनाहरू

क्र.स.	योजनाको नाम	बिनियोजन रकम	कैफियत
१	श्री जनकल्याण मा.वि. स्वयंसेवक शिक्षक व्यवस्थापन	३ लाख	
२	मदरगाछ बजार ढलान	४ लाख	
३	मदरगाछ एरिया स्तम्भ निर्माण तथा बत्ती जडान	४ लाख	
४	जालपादेवी मन्दिर झागाटोलीमा भान्सा घर निर्माण	१ लाख ५० हजार	
५	अधुरो काली मन्दिर निर्माण बेलडाँगी	१ लाख	
६	रामजानकी मन्दिर मदरगाछ गूल जडान	१ लाख	
७	कृष्ण प्रणामी मन्दिर दयालधाम कृष्ण जन्माष्टमी खर्च	२५ हजार	
८	कृष्ण प्रणामी मन्दिर दयालधाम इन्भर्टर खरिद	१ लाख	
९	कृष्ण प्रणामी मन्दिर दयालधाम बाजा खरिद	५० हजार	
१०	कृष्ण प्रणामी मन्दिर दयालधाम घेराबारा गेट	२ लाख	
११	समाज सेवा युवा क्लब प्रगति टोल घेराबारा	१ लाख	
१२	खेलकुद सामग्री खरिद	१ लाख	
१३	लागूऔषध दुर्व्यसन तालिम कार्यक्रम	२५ हजार	
१४	बाल संजाल झापा गा.पा. वडा नं ७	२५ हजार	
१५	किरातेश्वोर महादेव मन्दिर झागाटोली ईँटा जडान तथा छत ढलान	१ लाख	
१६	श्री जनकल्याण मा.बि.को चौरीमा मञ्च निर्माण	१ लाख	
१७	तिनटोलियामा जाहेरथान निर्माण	२ लाख	
१८	वडा स्तरीय मर्मत सम्भार वडा नं ७	१ लाख ५० हजार	
१९	साझेदारीमा बिपन्न स्वास्थ्य बिमा कार्यक्रम झापा ७	१ लाख ५० हजार	

२०	कृषि सामाग्री खरिद	१ लाख	
२१	निशुल्क स्वस्थ्य शिविर	१ लाख	
२२	सडक बत्ती जडान कार्यक्रम	१ लाख	
२३	आयुर्वेद औषधालय शरणामती औषधी खरिद	५० हजार	
२४	अपाङ्ग भएको व्यक्तिलाई सिपमूलक तालिम	५० हजार	
२५	बिपद व्यवस्थापन	५० हजार	
२६	महिला नौमती बाजा पोशाक खरिद	५० हजार	
२७	ए.जी .चर्च निर्माण	१ लाख	
२८	विविध खर्च	१ लाख २५ हजार	
	कुल जम्मा	३५ लाख	

गाउँसभा सदस्य ज्यूहरू,

एकात्मक तथा केन्द्रिकृत राजनैतिक तथा प्रशासनिक राज्य व्यवस्थाले आम नागरिकको विकासको चाहनालाई सम्बोधन गर्न नसकेको अवस्थालाई मध्यनजर गर्दै संघीय लोकतान्त्रिक गणतन्त्रात्मक व्यवस्था अनुरूप स्थानीय तहको निर्वाचन मार्फत जनताले सुम्पिएको विकासको चाहनालाई पूरा गर्न हामी दोस्रो स्थानीय सरकारको चौथो वर्षमा प्रवेश गरिरहँदा हाम्रो सामु अवसर तथा चुनौतीहरू दुवै भएतापनि बजेटलाई समावेशी, सन्तुलित, जनमुखी, संविधानले परिकल्पना गरेको समाजवाद उन्मुख बनाउन अधिकतम प्रयत्न गरेको छु । यस कार्यमा अमूल्य राय सुझावका साथै प्रत्यक्ष अप्रत्यक्ष रूपमा सहयोग गर्ने कार्यपालिका, वडागत समितिहरू, सबै राजनैतिक दलहरू, सरोकारवालाहरू, संघसंस्था प्रति हार्दिक आभार व्यक्त गर्दै पालिकामा कार्यरत सबै राष्ट्रसेवक कर्मचारीहरूलाई विशेष धन्यवाद दिन चाहन्छु । बजेट तथा कार्यक्रमलाई व्यापक रूपमा छलफल तथा आवश्यक संसोधन गरी पारित गर्न सम्मानित सभामा अनुरोध गर्दै यस बजेटको कार्यान्वयनका लागि विशेष अपील गर्दछु । धन्यवाद ।

प्रस्तुतकर्ता

(अन्जुदेवी थपलिया)

उपाध्यक्ष एवं कार्यवाहक अध्यक्ष

झापा गाउँपालिका

२०८२ साल असार १० गते मंगलबार